



۲۰۱۹/۰۲/۰۶



انجنیر عبدالصبور صافی

د مسکو جرگه د پاکستان لاسته راوړنه!



د مسکو جرگه که دهرچا لخوا جوړه شوي وي خوبشکه د استخباراتو ترنظرلاندي يوه پلان شوي غونډه ده که روسيه هرڅومره هم دا خبره رد کړي او خپل ځان بي پرې ونيسي، مگر دا د پاکستان د استخباراتو سره يو ګډ کار دی چې هر يو پدې کې خپلې موخي تعقيبوي، روسيه امريکا سره په ټکر کې ده دهر فرصت نه په دې عرصه کې ګټه پورته کوي له افغانانو نه هم په همدې مقصد سود اخلي، خومونږ ته تر هر څه دمخه د پاکستان دريځ د اهميت ورده، آی اس آی بنه پوهېږي چې کولی شي، نفاق اچولو، شخصيتونو بدناملو ياترور او د افغانستان خرابولو کې له چانه څنګه موثره ګټه پورته کړي، دا کسان ځنې تنظيمونه اوډلې دي چې تېرو کلو کې د پاکستان جيره خواره لوی شوي او اوس د ډاکتر اشرف غني لخوا له قدرته عزل او يا صلاحيتي کم شوی ده، دا کسان اوس د ډاکتر اشرف غني نه د کسات اخيستلو لپاره حتی ملی نواميسو خرڅولو معاملي ته هم تيار دي، له بلې خوا طالبان د يوې مېرې په حيث د سياست په دغه استخباراتي شطرنج کې د آی اس آی لخوا کارول کېږي، خودوی (طالبان) بيا ځان يوه مستقلة او خپلواکه ډله ګڼي مگر د پنجاب له اجازې پرته قدم نشي اخيستلی، کومې افغان ډلې ټپلې اوڅېرې چې پدې غونډه کې ګډون کوي د بناغلي حامد کرزي ټوله پخوانۍ مفسده ډله آن د کرزي د دفتر رئيس په ګډون برخه اخيستي ده. پرون د حامد کرزي د دفتر له خوا په يوه خپره شوي خبرپاڼه کې وېل شوي دي، چې د حامد کرزي په مشرۍ له (سياسي ګوندونو!)، (سياسي شخصيتونو!) او سياسي جريانونو يوه ډله د مسکو په غونډه کې ګډون کوي. (پژواک) د دغې ډلې نوملړ چې د حامد کرزي دفتر په رسمي مکتوب د افغانستان د بهرنيو چارو وزارت په نوم استول شوی، په ټولنيزو رسنيو کې خپور شوی دی.

په دغه نوملړ کې اسماعيل خان، بادشاه خان خدران، شېر محمد اخوندزاد، هوا علم نورستاني، مدار علي کریمي، حاجي دين محمد، شهزاده مسعود، مولوي قلم الدين، ډاکټر مشاهد، زلمی هېوادل، حکيم مجاهد، داوود علي نجفي، عبدالکریم خرم، مولوي عبدالسلام ضعيف، انجنير يوسف پښتون، عبدالجبار تقوا، ضرار احمد عثمانی، رنگين دادفر سينتا او ډاکټر زلمی رسول شامل دي.

دغه راز قاضي گلرحمن، وحيد الله شهراني، سيد طه، حضرت عمر زاخېلوال، سيد فضل الله واحدي، مولوي عبدالسلام عابد، قطب الدين هلال، ارشاد احمدي، محبوب الرحمن داوودزی، احمدالله عليزی، محمد زمان مزمل،

محمد عزيز هلال، ريحانه ازاد، فوزيه كوفي، وكيل احمد متوكل، شعيب وكيل احمد، سيد الرحمن حقاني، نظر محمد دامنند او وحيد مزده هم د مسكو غوندي ته ځي.

پرون د ولسمشرۍ كانديد حنيف اتمر هم پڙواک اژانس ته ويلي و چې دی هم له نورو سياسي مشرانو سره د مسكو په غونډه کې گډون کوي.

د حزب اسلامي گوند مرستيال وياند فضل غني حقمېل پڙواک ته وويل، چې ددوی يو لور پوری پلاوی د مسكو په غونډه کې گډون کوي، خو نوموړي د پلاوي نومونه په ډاگه نه کړل خو يوې بلې سرچينې پڙواک ته ويلي چې د حکمتيار زوی حبيب الرحمن او ډاکتر غيرت بهير به د حزب په استازيتوب په ياده غونډه کې گډون وکړي، دغه راز د پير حامد گيلاني په مشرۍ د محاذ گوند غړي هم مسكو ته ځي او د صبغت الله مجددي زوی ډاکتر نجيب الله هم ويل کېږي په دغې ناسته کې گډون وکړي.

په ټوله نړي کې اصول دادي چې سياسي احزاب او ډلې که د دولت سره هره ستونزه لري مگر په بهر کې د ملي گټو د خوندي ساتلو په خاطر د دولت د سياست ملاتړ کوي اوس د دغوشخصيتونو او په تېره احزابو گډون په دغه ناسته کې ستره تېروتنه او د ملت سره ستره جفا ده ځکه دغه ناسته د افغانستان د (واکمنۍ سبوتاژ) ده، له بله خوا د دغې ډلې گډون په دغه ناسته کې حقوقی ځای نلري ځکه دوی د څه په حيث دغه غونډه کې گډون کړی د دولت استازي او يا د مخالفينو په حيث، د اپوزيسيون يا عادي اشخاصو په حيث که وائي د ملي شخصيتوپه حيث؛ نو دا خوملی څېرې ندي بيا ملي شخصيتونه د چا استازيتوب کوي!؟

په داسې حالیکه چې طالبان بيا د دولت سره په تقابل کې قرار لري او وائي چې دولت سره خبرې نکوي او په رسميت ئې نه پېژني نو دغو ډلو سره به د دوی ناسته د دولت په رسميت پېژندل وی يا به د دولت تسليمی طالبانوته، پرته له دې د حقوقي لحاظه دغه ناسته څنگه تعريف شي!؟

دا ډلې په هره بهانه يا څېره چې وي خويو څه چې روښانه ده هغه دا ده چې دا ناسته فقط د څوکۍ اود قدرت د بيا لاسته راوړلو پخاطر کوښښ ده او د دوی خپلې شخصي گټې خوندي کېدل، که د دولت نه ملاتړ وکړي نو طالب سره به بيا دا د منځگړي توپ په معنی وي چې يو ارزښتناکه خبر ده پرته له دې به طالبانوته د تسليمی په معنا وي اوبس.

[د پاکستان گټې له دې ناستې!](#)

پاکستاني استخبارات بيا پدې کې بله موخه لري په لمړي قدم کې په تاکتيکي توگه طالبانوسره د کرزي په شمول د دغې ډلې او شخصيتونو پټ يا برالا ائتلاف رامنځ ته کول، فعاليتونه کوردينه کول او د کابل ضعيفول. په دوهم قدم کې موقت حکومت رامنځته کول د فعلی نظام، اردو، پوليس، ملي امنيت، ټول اداري سيستم لړنگول، ديوشمير څېرو محاکمه کول او وژل شامل دي.

دريم قدم کې پاکستان له ډاکترغني نه ډار لري نه د حامد کرزي نه د طالب او گلبدین نه جمعيتانونه نوڅکه هره هڅه کوي چې ډاکترغني نه ځان خلاص کړي او د اسلامي امارت بنخت کېښودل شي!

اوس پښتنه دا ده که دا ټول د پاکستان او طالبانو لخوا لړنگ شي آیا طالبان د علمي، اقتصادي او تخنيکي لحاظه داسې وړتيا او امکانات لري چې دغه ټول سيستم دې بيا جوړ او په پښو و دروي او که د پنجاب مشاورينو ته غور شي!؟ حتی که طالبان دا امکان او وړتيا هم ولري په هېڅ صورت دا د يو روځ يوکال کارنده وخت او زمان غواړي، نودلته ده د پاکستان اصلي خواست اومقصد به پوره شي او يو بيجاره، غريب ناتوان او احتياج افغانستان يا د

پاکستان پنځمه صوبه منځته راشي، هغه خوب چې اختر عبدالرحمن او جنرال حميدگل ليده به محقق شي، کله چې داسې وشول بيا د دې ډلو او تنظيمو وهل او رټل د طالبانو په وسيله لکه ۱۳۹۶ هـ کال په څېر د چای څښلو په شان ساده وي، له بده مرغه افغانی سياست وال دا فکر نکرې چې موقته اداره دخل لاره نده صلحه راوستل قدرت تسليمول طالب ته نه بلکه ځانته يوميکانيزم لري چې ملی ارزښتونه او د ټولو غاړو گټې پکې خوندي وي، د عباس ستانکزي خبرې چې وائي: «مور چې راغلو اردو منحلوو ۰۰۰ ډاکوهغه کو» يعنی طالب فکرکوي چې قدرت ټول دوی ته تسليمېږي او دوی د ملک ملکان تعين پري نو هرڅه چې غواړي هغه به کوي بايد طالبان له دې خوبه را وپښکرل شي، د مسکوگډون وال بايد فکر وکړي دوی څنگه کولی شي چې په طالبانو دا باور وکړي چې دغه ډله به بيا لکه د کرزي په شان دوی ته امتيازات ورکړي او خلک به هم بشپړ آزادي ولري دا يو خوب ده ، اوس خبر دا ده چې ټول ملی او وطنپال ځواکونه بايد د ډاکتر اشرف غنی په شاوخوا ټول شي او د ده له پلانونه دفاع وکړي ترڅو تل پاتې سوله راشي که نحو افغانستان به د اسلام او دين په نوم د جهل اوفقر ټاټوبی او دپنجاب ښکارځای وي اوبس .

پای



تذکر:

هرگاه خوانندگان محترم متمایل باشند که نبشته ها و مطالب دیگری از این نویسنده را مطالعه کنند، می توانند با "کلیکی" بر عکس نویسنده در صفحه مقالات، به "آرشیف" شان رهنمائی شوند.